



भारत की तरफकी कई देशों को चुभ रही, मोदी किसी के दबाव में नहीं आते, देशहित रखते हैं आगे : पुतिन

मॉस्को। रूसी राष्ट्रपति व्लादिमीर पुतिन ने कहा है कि भारत की तरफकी कई देशों को चुभ रही है। उन्होंने भारत को ग्रेट पावर बताते हुए कहा कि पीएम मोदी किसी के दबाव में नहीं आते हैं। हम मोदी के साथ काम कर रहे हैं। हमारे दोस्ताना संबंध हैं। वे ईमानदारी से काम कर रहे हैं। उनकी बातचीत दिलचस्प होती है। भारत के लोग खुशकिस्मत हैं। उन्होंने यह बात मॉस्को में एक न्यूज एजेंसी से इंटरव्यू कही।

पुतिन ने पीएम मोदी की लीडरशिप, भारत-रूस संबंधों, ग्लोबल पॉलिटिक्स और अमेरिका की नीतियों पर खुलकर बात की। अमेरिकी टैरिफ पर उन्होंने कहा कि भारत अपनी इंडिपेंडेंट पॉलिसी पर चलता है। अमेरिका पर तंज कसते हुए पुतिन ने कहा कि वॉशिंगटन खुद हमसे न्यूक्लियर एनर्जी खरीदता है और फिर ज्ञान देने की कोशिश करता है। अमेरिका, भारत को रूस से तेल खरीदने पर दोगी ठहराने की कोशिश



यूक्रेन जंग पर बोले पुतिन

पुतिन ने कहा कि जंग के दो ही समाधान हैं। या तो रूस जंग के जरिए रिपब्लिक को आजाद कर दे या यूक्रेन अपने सैनिकों को वापस बुला ले। हमने आठ सालों तक इन राज्यों को मान्यता नहीं दी थी। अब 8 सालों से हमने आजादी घोषित कर दी है, हम लोग यूक्रेन के बाकी हिस्सों और यूक्रेन के साथ रिश्ते बनाने की कोशिश कर रहे थे। जब जेतैस्की सत्ता में आए थे तो उन्होंने कहा था कि वे हर हाल में शांति स्थापित करेंगे, लेकिन अब सब बदल चुका है। ये सरकार अपनी तोच से नाजी समर्थक है। इसलिए साया माहौल युद्ध का बना। उनके लिए सबसे जरूरी है ये समझना कि शांति पूर्ण बातचीत से हर समस्या का हल हो सकता है।

करता है। यह साफ तौर पर दोहरा रखा है, जिसे अब दुनिया की बड़ी अर्थव्यवस्थाएं समझ रही हैं। उन्होंने कहा कि आतंकवाद के खिलाफ लड़ाई में रूस भारत के साथ है। ये बहुत आसान है। आजादी के लिए लड़ना है तो कानूनी तरीके से लड़ो। भारत के साथ ट्रेड बढ़ाने के मामले पर पुतिन का कहना है कि इसमें कोई बाधा नहीं है। यह अर्थव्यवस्था का मामला है। भारत ने कोई रुकावट पैदा नहीं की। क्योंकि उन्हें तेल और उससे बने उत्पाद और उर्वरक चाहिए। पीएम मोदी हमारे सामने यह मुद्दा उठाते हैं। ये पेमेंट से जुड़ा मुद्दा नहीं है। मैंने अपने अफसरों को आदेश दिया है कि भारत से हम जो आयात करते हैं उसमें क्या और नया जोड़ सकते हैं उस पर काम करें। रूस भारत से ज्यादा सामान खरीदने की सोच रहा है, जिसका मकसद भारतीय आयात को बढ़ाना तथा दोनों देशों के बीच व्यापार असंतुलन को पाटना है।

महानगर टाइम्स

जयपुर, शुक्रवार, 5 दिसम्बर, 2025

जयपुर, कोटा, दौसा, अलवर, उदयपुर एवं जोधपुर से एक साथ प्रकाशित

भारत पहुंचे पुतिन, पीएम मोदी ने गले मिलकर किया वेलकम

एयरपोर्ट से एक ही गाड़ी में हुए रवाना, प्रधानमंत्री आवास पर किया डिनर, आज होगी मीटिंग



महानगर टाइम्स संवाददाता

एक साथ टोयोटा एसयूवी में दिखे मोदी-पुतिन

पीएम मोदी और पुतिन एक ही टोयोटा एसयूवी में साथ सफर करते नजर आए। इससे पहले चीन के तिआनजिन शहर में पुतिन ने मोदी को अपनी लिमोजिन कार में साथ बैठाया था। दिल्ली में मोदी ने उसी अंदाज में पुतिन का स्वागत किया।

पीएम मोदी ने रूसी राष्ट्रपति से मुलाकात की तस्वीरें सोशल मीडिया पर शेयर कीं। मोदी ने एक्स पर कहा कि अपने दोस्त, राष्ट्रपति पुतिन का भारत में स्वागत करते हुए मुझे बहुत खुशी हो रही है। शनिवार को हमारी बातचीत का बेसब्री से इंतजार है। भारत-रूस की दोस्ती मुश्किल



रूस समिट में शामिल होंगे। वहीं शाम 4 बजे इंडिया-रूस बिजनेस फोरम को संबोधित करने के बाद शाम 5 बजे पुतिन भारत मंडपम में बिजनेस लीडर्स से मुलाकात करेंगे। मुलाकात के बाद रात 7 बजे राष्ट्रपति द्रौपदी मुर्मू पुतिन के सम्मान में स्टेट डिनर देंगी।

फर्जी दस्तावेजों से इंटरनशिप करने वाले तीन डॉक्टर गिरफ्तार

■ विदेश से एमबीबीएस, भारत में फेल... फिर 16 लाख में खरीदे नकली सर्टिफिकेट, करौली और दौसा मेडिकल कॉलेज से इंटरनशिप का खुलासा

महानगर टाइम्स संवाददाता

जयपुर। एसओजी ने मेडिकल सिस्टम में घुसपैट की कोशिश को नाकाम करते हुए तीन फर्जी डॉक्टरों को गिरफ्तार किया है। ये फर्जी प्रमाणपत्रों के आधार पर सरकारी मेडिकल कॉलेज में इंटरनशिप कर रहे थे। अतिरिक्त महानिदेशक एसओजी विशाल बंसल ने बताया कि विदेश से मेडिकल की डिग्री लेने के बाद भारत में अनिवार्य फॉरेन मेडिकल ग्रेजुएट एग्जामिनेशन पास नहीं करने वाले तीन व्यक्तियों को फर्जी प्रमाणपत्रों के आधार पर सरकारी मेडिकल कॉलेजों में इंटरनशिप करने के आरोप में गिरफ्तार किया गया है। एडीजी बंसल ने बताया कि एसओजी को सूचना मिली थी कि डॉ. पीयूष कुमार त्रिवेदी निवासी दौसा ने भारत में होने वाली

16 लाख में खरीदे फर्जी दस्तावेज

जांच में सामने आया कि आरोपी डॉ. पीयूष ने जॉर्जिया से एमबीबीएस की डिग्री ली थी, लेकिन भारत में प्रैक्टिस करने के लिए अनिवार्य परीक्षा में वह 2022, 2023 और 2024 में लगातार तीन बार असफल रहा। बार-बार फेल होने पर उसने परिचित डॉ. देवेंद्र सिंह गुर्जर से संपर्क किया। देवेंद्र ने अपने साथी डॉ. शुभम गुर्जर एवं अन्य सहयोगियों के साथ मिलकर पीयूष को 16 लाख रुपए में फर्जी एफएमजीई सर्टिफिकेट और एनएमसी रजिस्ट्रेशन दिलाया। एसओजी की जांच में यह चौकाने वाला तथ्य सामने आया कि यह गोरखगंगा केवल एक व्यक्ति तक सीमित नहीं था। डॉ. शुभम गुर्जर ने खुद भी फर्जी एफएमजीई सर्टिफिकेट के आधार पर राजीव गांधी अस्पताल अलवर में और डॉ. देवेंद्र सिंह गुर्जर ने भी इसी गिरोह के माध्यम से नकली प्रमाणपत्र प्राप्त किया और राजकीय मेडिकल कॉलेज, दौसा में अपनी इंटरनशिप पूर्ण की।

परीक्षा में बार-बार असफल होने के बावजूद एक आपराधिक गिरोह की मदद से इस परीक्षा के पास होने का फर्जी सर्टिफिकेट तैयार कराया गया। इसी फर्जी प्रमाणपत्र के दम पर उसने एनएमसी से इंटरनशिप की अनुमति प्राप्त की और उसे राजकीय मेडिकल कॉलेज करौली में इंटरनशिप के लिए आवंटन भी मिल गया था। आरोप सही मिलने पर एसओजी ने प्रकरण दर्ज कर जांच शुरू की।

आरसीए में एक साल के लिए रिटायर्ड जज अजय रस्तोगी बने लोकपाल, हाईकोर्ट ने दिया आदेश

महानगर टाइम्स संवाददाता

जयपुर। राजस्थान क्रिकेट एसोसिएशन (आरसीए) में लंबे समय से चल रहे विवादों के बीच राहत भरी खबर आई है। जोधपुर हाईकोर्ट ने रिटायर्ड जस्टिस अजय रस्तोगी को एक वर्ष के लिए आरसीए का लोकपाल नियुक्त कर दिया है। गंगानगर जिला क्रिकेट संघ के सचिव विनोद सहारण ने इसकी पुष्टि करते हुए बताया कि गंगानगर जिला क्रिकेट संघ बनाम आरसीए की याचिका पर हाईकोर्ट ने यह फैसला सुनाया। कुछ समय पहले आरसीए की साधारण सभा में रिटायर्ड जस्टिस दीपक वर्मा और जस्टिस अजय रस्तोगी को लोकपाल बनाने का प्रस्ताव पारित हुआ था। श्रीगंगानगर जिला संघ की मांग थी कि जस्टिस दीपक वर्मा को ही लोकपाल बनाया जाए, लेकिन आरसीए में चल रहे आंतरिक विवादों के कारण मामला अटक गया। आखिरकार कोर्ट ने जस्टिस अजय रस्तोगी को एक साल के लिए लोकपाल नियुक्त कर दिया।

मुख्यमंत्री ने राजस्थानी मूल के अफसरों से वीडियो कॉन्फ्रेंसिंग के जरिए की बात

प्रदेश की प्रगति यात्रा में प्रवासी राजस्थानियों की हो सक्रिय भागीदारी : भजनलाल शर्मा

महानगर टाइम्स संवाददाता

जयपुर। राजस्थान में भजनलाल सरकार पहली बार 10 दिसंबर को 'प्रवासी राजस्थानी दिवस' मनाने जा रही है। इस ऐतिहासिक आयोजन की तैयारियों में जुटे मुख्यमंत्री भजनलाल शर्मा स्वयं प्रवासी राजस्थानियों के साथ मूल राजस्थानी अधिकारियों को भी आमंत्रित कर रहे हैं। इसी क्रम में गुरुवार को मुख्यमंत्री भजनलाल शर्मा ने विभिन्न राज्यों में पदस्थापित राजस्थानी मूल के अखिल भारतीय सेवाओं एवं केन्द्रीय सेवाओं के अधिकारियों से प्रवासी राजस्थानी दिवस को लेकर चर्चा की और उन्हें व्यक्तिगत रूप से आमंत्रित किया। इस दौरान मुख्यमंत्री ने कहा कि राजस्थान आज विकास की नई ऊंचाइयां छू रहा है और राज्य सरकार की मंशा है कि इस प्रगति यात्रा में प्रवासी राजस्थानियों की सक्रिय भागीदारी हो। हर क्षेत्र से उनकी भागीदारी सुनिश्चित की जा रही है।



प्रवासी राजस्थानियों ने बनाई अलग पहचान

सीएम ने कहा कि प्रवासी राजस्थानियों ने मेहनत और उद्यमशीलता से विश्व स्तर पर अपनी अलग पहचान बनाई है और देश-विदेश में राजस्थान का मान-सम्मान बढ़ाया है। हमारी सरकार प्रवासी राजस्थानियों को मातृभूमि से जोड़ने के लिए निरंतर कार्य कर रही है। उनके हितों को प्राथमिकता देने के लिए विशेष 'प्रवासी राजस्थानी विभाग' का गठन किया गया है। आगामी प्रवासी राजस्थानी दिवस के वृद्ध आयोजन से प्रवासी राजस्थानियों को प्रदेश में निवेश के लिए प्रोत्साहित किया जाएगा ताकि राज्य में विकास के नए आयाम स्थापित हो सकें।

राजस्थान में निवेश को करें प्रोत्साहित

मुख्यमंत्री ने कहा कि क्षेत्रफल की दृष्टि से राजस्थान देश का सबसे बड़ा राज्य है और यहां निवेश की अपार संभावनाएं हैं। पिछले वर्ष 'राष्ट्रजिग राजस्थान ग्लोबल इवेंटसमिट 2024' में 35 लाख करोड़ रुपए के एमओयू हुए थे, जिनमें से 7 लाख करोड़ रुपए के कार्यों की गारंटी ब्रेकिंग हो चुकी है। विभिन्न राज्यों में पदस्थापित राजस्थानी मूल के अधिकारियों का अपनी कर्मभूमि के साथ-साथ जन्मभूमि से भी गहरा भावनात्मक जुड़ाव रहता है। इन अधिकारियों ने अपने क्षेत्रों में कई नवाचार किए हैं। ये अधिकारी राज्य सरकार और प्रवासी राजस्थानियों के बीच मजबूत सेतु का काम कर सकते हैं। सीएम ने इनसे अपील की कि वे प्रवासी राजस्थानी उद्यमियों व निवेशकों को राजस्थान में निवेश के लिए प्रोत्साहित करें और स्वयं आयोजन में शामिल होकर अपने सुझाव दें।

मातृभूमि से जोड़ने की पहल सराहनीय

वीसी में शामिल अधिकारियों ने कहा कि राजस्थान हमारी जन्मभूमि है, इससे संदेह गहरा जुड़ाव रहता है। सरकार निवेश को बढ़ावा देने के लिए अभूतपूर्व कार्य कर रही है। ईज ऑफ डूइंग बिजनेस और निवेश-अनुकूल नीतियों से उद्यमियों के लिए नए द्वार खुले हैं। अधिकारियों ने अपने राज्यों में निवेश के लिए नवाचारों की जानकारी और रचनात्मक सुझाव दिए। इनमें सिंगल विंडो सिस्टम की सुबुद्ध करना, पर्यटन की ब्रंडिंग को मजबूत करना, सुनियोजित नगरीय विकास आदि शामिल थे।

सुनिश्चित कीजिए उनकी मुस्कुराहट प्लस सुरक्षा

एलआईसी का

प्रोटेक्शन प्लस

पेश है

विशेषताएँ:

- आपकी आवश्यकताओं के अनुसार अनेक निवेश फंड विकल्प उपलब्ध
- अपनी जोखिम बीमा-सुरक्षा बढ़ाएँ, टॉप अप प्रीमियम भुगतानों के साथ
- आयु एवं अवधि के अनुसार उच्च बीमा राशि चुनने का विकल्प
- 5 वर्ष बाद आंशिक निकासी की अनुमति

एक नॉन-पार, लिंकड, जीवन, व्यक्तिगत, बचत प्लान

ऑनलाइन भी उपलब्ध

प्लान सं.: 886

सूआईएन: 512L361V01

हमारा वॉट्सएप नं.: 8976862090

कहिए 'Hi' अधिक जानकारी के लिए आप अपने बीमा एजेंट/नज़दीकी एलआईसी शाखा से संपर्क करें

विजिट करें: www.licindia.in

कॉल सेंटर सर्विस (022) 6827 6827

हमें यहाँ फॉलो करें

LIC India Forever

IRDAI Regn No.: 512



हर पल आपके साथ

घोखेघड़ी वाले फोन कॉलस तथा झूठे/भ्रामक प्रस्तावों से सावधान रहें. आईआरडीआई या इनके कर्मचारी बीमा व्यवसाय जैसे कि बीमा पॉलिसियों की बिक्री, बोनस की घोषणा या प्रीमियम के निवेश, राशियां लौटाना जैसी कोई भी गतिविधियों में शामिल नहीं होते हैं. जिन पॉलिसीधारकों या संभावित ग्राहकों को ऐसे फोन कॉलस मिलें, वे कृपया पुलिस में इसकी शिकायत दर्ज करें. कृपया बिक्री के समापन से पहले बिक्री पुस्तिका को ध्यान से पढ़ लें.

लिंकड इश्योरेन्स प्रोटेक्टसिप्न होते हैं पारंपरिक इश्योरेन्स प्रोटेक्टस से तथा उनके साथ जोखिम घटक होते हैं. लिंकड इश्योरेन्स पॉलिसियों में अद्य किए गए प्रीमियम पूंजी बाजार तथा सार्वजनिक रूप से उपलब्ध इंडेक्स से जुड़े निवेश जोखिम होते हैं. फंड की कार्यकुशलता तथा पूंजी बाजार/सार्वजनिक रूप से उपलब्ध इंडेक्स को प्रभावित करने वाले घटकों के आधार पर युनिट्स के एनएवीज घट-बढ़ सकते हैं तथा बीमित व्यक्ति अपने निर्णयों के लिए जिम्मेदार होगा. भारतीय जीवन बीमा निगम/लाइफ इश्योरेन्स कॉर्पोरेशन ऑफ इंडिया केवल जीवन बीमा कंपनी का नाम है तथा प्रोटेक्शन प्लस केवल लिंकड इश्योरेन्स संविदा का नाम है तथा किसी भी रूप में संविदा की गुणवत्ता, इसकी भावी संभावनाओं या आमदनियों की ओर संकेत नहीं करता है. कृपया अपने बीमा एजेंट या मध्यवर्ती या इश्योरेन्स कंपनी द्वारा जारी पॉलिसी दस्तावेज से संबंधित जोखिमों और लागू प्रणालियों की जानकारी प्राप्त कर लें. इस संविदा के अंतर्गत पेश किए गए विभिन्न फंड्स केवल फंड्स के नाम हैं तथा वे किसी भी रूप में इन प्लान्स की गुणवत्ता, उनकी भावी संभावनाओं तथा आमदनियों की ओर संकेत नहीं करते हैं.

जयपुर-सीकर हाईवे के किनारे अतिक्रमणों पर एनएचआई की कार्रवाई

हाईवे पर 9 अवैध कट किए बंद, जेसीबी से हटाए ठेले और दुकानें

■ टांटियावास टोल प्लाजा के पास कार्रवाई का विरोध, समझाइश के बाद शांत

महानगर टाइम्स संवाददाता

जयपुर। राष्ट्रीय राजमार्ग प्राधिकरण (एनएचआई) ने गुरुवार को जयपुर-सीकर हाईवे के दोनों ओर अतिक्रमण हटाने की कार्रवाई शुरू की। इस दौरान कार्रवाई को लेकर हल्लाक विरोध भी सामने आया। हालांकि मौके पर मौजूद विभागीय अधिकारियों की समझाइश के बाद विरोध शांत हो गया।

एनएचआई की टीम ने इस कार्रवाई में टांटियावास टोल प्लाजा के कर्मचारियों और पेट्रोलिंग रूट स्टाफ का सहयोग लिया। उल्लेखनीय है कि हाईवे पर लगातार सड़क हादसों के बाद ये कार्रवाई शुरू की गई है। इससे पहले हाईवे पर अवैध ढाबों व रेस्टोरेंट को लेकर एनएचआई प्रशासन ने सख्ती दिखाई। पहले दिन करीब 11 ऐसे ढाबों व रेस्टोरेंट को नोटिस दिया गया। मौके पर अधिकारियों ने स्पष्ट चेतावनी दी है कि दोबारा अतिक्रमण करने वालों के खिलाफ सख्त कार्रवाई की जाएगी।

एनएचआई व स्थानीय प्रशासन ने कार्रवाई सुबह लगभग 10 बजे शुरू की। इस दौरान हाईवे पर अवैध कट, अतिक्रमण और सड़क की निर्धारित चौड़ाई में बने अस्थायी निर्माणों को हटाने की कार्रवाई की गई। इस दौरान हरमाड़ा से आगे टांटियावास तक करीब 9 अवैध कट बंद किए। कार्रवाई के दौरान कई स्थानों पर लोगों ने विरोध जताया, जिससे कुछ समय के लिए कार्रवाई बाधित हुई। इस दौरान अधिकारियों ने स्पष्ट किया कि अवैध कट और सड़क किनारे हुए अतिक्रमण बढ़ती दुर्घटनाओं की बड़ी वजह हैं, इसलिए इन पर सख्ती आवश्यक है। इससे पूर्व

अभी जारी रहेगी कार्रवाई

हाईवे पर सुरक्षा की दृष्टि से अवैध कट और अतिक्रमण हटाने के लिए कोर्ट का आदेश है। कई बार वाहन बड़ी तेजी से आते हैं और अचानक सामने आ रहे दोपहिया या कार को देखकर रुक नहीं पाते। इसी वजह से कई दुर्घटनाएं होती हैं। कार्रवाई आगे भी जारी रहेगी।

इनका कहना है...

कई हफ्ते से सिर्फ इसलिए होते हैं कि लोग अवैध कट से अचानक सड़क पार करने की कोशिश करते हैं। कट बंद होने से ट्रैफिक अनुशासित होगा। कार्रवाई आगे भी जारी रहेगी।

अमित राय, डिप्टी मैनेजर, एनएचआई

एसएमएस अस्पताल में नई पहल या पुरानी खामियों पर पर्देदारी ?

धन्वन्तरि भवन की जगह इमरजेंसी में लगाई जा रही शाम की ओपीडी

■ ओपीडी से स्ट्रेचर मूवमेंट और प्राथमिक उपचार प्रभावित होने की आशंका

■ न्यूरोलॉजी, नेफ्रोलॉजी, न्यूरोसर्जरी, यूरोलॉजी, गेस्ट्रोएंद्रोलॉजी के मरीज भी मेडिसन में भर्ती, विशेषज्ञ मौजूद पर इमरजेंसी में नहीं

■ सामान्य मरीज और परिजन भीड़ में उलझेंगे, डॉक्टरों पर दबाव बढ़ेगा

महानगर टाइम्स संवाददाता

जयपुर। प्रदेश के सबसे बड़े सरकारी अस्पताल एसएमएस में प्रशासन ने मेडिसन विभाग की शाम की दो घंटे की अतिरिक्त ओपीडी शुरू कर दी है। दावा यह किया जा रहा है कि इससे मरीजों को राहत मिलेगी, लेकिन अस्पताल के भीतर इसे एक पुरानी समस्या को ढंकने की कोशिश बताया जा रहा है। असलियत यह है कि एसएमएस की इमरजेंसी में आने वाला लगभग हर गंभीर मरीज चाहे वह न्यूरोलॉजी, यूरोलॉजी, गेस्ट्रोएंद्रोलॉजी, नेफ्रोलॉजी या किसी सुपरस्पेशियलिटी बीमारी वाला हो सबसे पहले मेडिसन विभाग में ही भर्ती किया जाता है। इससे सही डायग्नोसिस और विशेषज्ञ उपचार में देरी होती है।

हैरानी की बात यह है कि शाम की ओपीडी इमरजेंसी के इंचार्ज कक्ष में ही शुरू कर दी गई है। यह

वही जगह है, जहां पहले से स्ट्रेचर और व्हीलचेयर पर लगातार गंभीर मरीज पहुंचते रहते हैं। डॉक्टरों का कहना है कि ओपीडी और इमरजेंसी दोनों की प्रकृति बिल्कुल अलग है। एक में सामान्य जांच होती है तो दूसरी में जान बचाने की दौड़। ऐसे में दोनों का एक साथ संचालन उपचार व्यवस्था पर गंभीर प्रभाव डाल सकता है। हालांकि अस्पताल प्रशासन का कहना है कि

शाम की ओपीडी से मरीजों को तत्काल जांच और उपचार उपलब्ध कराने में सहूलियत होगी और अस्पताल में बड़ी संख्या में आने वाले मरीजों को बेहतर सुविधा देने की दिशा में यह एक नया प्रयास है। अस्पताल प्रबंधन ने आवश्यकता की लगातार निगरानी कर रहे हैं और मरीजों की सुविधा को सर्वोच्च प्राथमिकता दी जाएगी।



30 लाख रुपए की लागत से सुधरेंगी वार्ड 49 की सड़कें

■ सी स्क्रीम में सड़क निर्माण शुरू, विधायक गोपाल शर्मा ने किया भूमि पूजन

महानगर टाइम्स संवाददाता

जयपुर। सिविल लाइंस विधानसभा क्षेत्र के अंतर्गत वार्ड 49, सी-स्क्रीम में गुरुवार को सड़क निर्माण कार्य का शुभारंभ हुआ। विधायक गोपाल शर्मा ने भूमि पूजन कर विकास कार्य की शुरुआत की। लगभग 30 लाख रुपए की लागत से किए जा रहे इस निर्माण और पेचवर्क से क्षेत्र की सड़कों को बेहतर और टिकाऊ बनाया जाएगा।

कार्यक्रम को संबोधित करते हुए विधायक गोपाल शर्मा ने कहा कि प्रधानमंत्री नरेंद्र मोदी के नेतृत्व में केंद्र सरकार तथा मुख्यमंत्री भजनलाल शर्मा के नेतृत्व में प्रदेश सरकार सतत और समग्र विकास के लिए निरंतर कार्य कर रही है। उन्होंने सड़क, पेयजल, जलनिकासी, स्वास्थ्य और शिक्षा सहित बुनियादी सुविधाओं के विस्तार के लिए केंद्र एवं राज्य सरकार का आभार व्यक्त किया और कहा कि सरकारों की विकासोन्मुख नीतियों का लाभ सीधे आमजन तक पहुंच रहा है।

विधायक ने कहा कि सिविल लाइंस विधानसभा क्षेत्र में हर वार्ड में चरणबद्ध तरीके से पक्की और मजबूत सड़कों, बेहतर ड्रेनेज सिस्टम, स्ट्रीट लाइट, पार्क सौंदर्यीकरण और स्वच्छता संबंधी कार्यों को प्राथमिकता दी जा रही है। उन्होंने कहा कि आने वाले समय में सी-स्क्रीम और आसपास के क्षेत्रों में जलनिकासी सुधार, पार्कों के उन्नयन और स्मार्ट सड़क लाइनों जैसे कार्य भी प्रस्तावित हैं, जिससे नागरिक सुविधाओं में और सुधार होगा। कार्यक्रम में पार्षद प्रयाशी अनिल बागड़ा, वार्ड अध्यक्ष नरेंद्र सिंह, सुभाष सिंघी, महेंद्र पंवार, आशीष माथुर, सुनील कुमावत, बृथ अध्यक्ष खेमचंद सैन, राधेश्याम सैनी, किशन सैन, महेंद्र कुमार, मदन यादव, भगवान दास वर्मा सहित बड़ी संख्या में स्थानीय नागरिक उपस्थित रहे।

25 दिन में निगम ने 760 गौवंश को पहुंचाया हिंगोनिया गौशाला

महानगर टाइम्स संवाददाता

जयपुर। नगर निगम की पशु प्रबंधन शाखा एकशन मोड में है। पिछले 25 दिन में निगम ने 760 गौवंश को हिंगोनिया गौशाला पहुंचाया है। इस दौरान हवामहल, आमेर जौन में संचालित हो रही अवैध पशु डेयरी को भी हटाया गया। उपयुक्त पशु प्रबंधन सीमा शर्मा ने बताया कि वर्तमान में आश्रयहीन, बेसहारा पशुओं को पकड़ने का कार्य मिशन मोड पर किया जा रहा है। 10 नवंबर से अब तक 760 से अधिक निराश्रित पशुओं को पकड़कर गौ-पुनर्वास केंद्र हिंगोनिया गौशाला में पहुंचाया है। इसी के साथ 2293 मृत पशुओं को उठाकर निस्तारण करवाया गया है। 386 बंदरों को पकड़कर शहर से दूर अन्य प्राकृतिक वातावरण में छोड़वाया गया है। इसी के साथ 608 बीमार, घायल पशुओं को एम्बुलेंस द्वारा चिकित्सा सहायता के लिए हिंगोनिया पहुंचाया गया तथा 19 निराश्रित पशुओं को राजमार्गों से पकड़कर गौ-पुनर्वास केंद्र हिंगोनिया गौशाला भिजवाया गया। 1581 श्वानों का बंधीकरण एवं टीकाकरण (एबीसी कार्यक्रम) किया गया।



चौड़ाईकरण कार्य एमएनआईटी की सर्वे रिपोर्ट सहित विकास का खाका कोर्ट में पेश करेगा जेडीए, कोर्ट का निर्देश मिलने पर शुरू होगा काम, रूपरेखा तैयार

125 करोड़ रुपए की लागत से करतापुरा नाले की बदलेगी काया

महानगर टाइम्स संवाददाता

जयपुर। जेडीए ने करतापुरा नाले की काया बदलने की रूपरेखा तैयार कर ली। इस पर करीब 125 करोड़ रुपए खर्च होंगे। कोर्ट के निर्देश पर जेडीए ने नाले का सर्वे करवाकर विस्तृत रिपोर्ट तैयार कर ली है। यह रिपोर्ट अगली सुनवाई पर कोर्ट में पेश की जाएगी। इसके बाद कोर्ट इस नाले का भविष्य तय होगा।

गौरतलब है कि करतापुरा नाले के कच्चे भाग को पक्का करने एवं चौड़ाईकरण के लिए उच्च न्यायालय में पीआईएल



पूर्व में 50 मीटर चौड़ाई निर्धारित की थी, विरोध के बाद अब 34 मीटर

जेडीए ने पूर्व में करतापुरा नाले को 50 मीटर चौड़ा बनाने की योजना तय की थी, लेकिन सर्वे में बड़ी संख्या में मकान प्रभावित हो रहे थे। सर्वे के बाद आमजन द्वारा कड़ा विरोध दर्ज करवाया गया। इस पर सिविल लाइंस से तत्कालीन विधायक प्रतापसिंह खाचरियावास ने पूरा मुद्दा विधानसभा में उठाया था। इसके बाद नए सिरे से सर्वे करवाया गया, ताकि कम से कम लोग प्रभावित हों। नए सर्वे के बाद करतापुरा नाले की चौड़ाई 34 मीटर करना तय किया गया।

प्राइवेट लैंड पर बह रहा नाला

वर्तमान में करतापुरा नाला प्राइवेट लैंड पर बह रहा है, उसकी चौड़ाई निर्धारित करने में निजी लाइसेंसधारक अडचन पैदा कर रहे हैं। ऐसे में जेडीए लंबे समय से नाले की जमीन खोजने में लगा है, लेकिन उसे इसमें सफलता नहीं मिल पा रही है। वजह साफ है कि नाले ने अपना रुख 1981 की बाद में बदला था। उससे पहले नाला कहां पर बह रहा था, उसका ट्रैकोर्ड रेवेन्यू विभाग के पास भी नहीं मिल पा रहा है। इसी वजह से लगातार उसे अतिक्रमण मुक्त करवाने और सफाई में परेशानी का सामना करना पड़ रहा है।

ड्रेड से 2 किमी हिस्सा प्राइवेट लैंड

जेडीए वर्तमान में 4.8 किमी करतापुरा नाले की साफ-सफाई और डिमांडेशन का काम कर रहा है। करतापुरा नाला जयपुर-सवाईमाधोपुर रेलवे लाइन से शिप्रापथ तक बहता है। इसमें खास बात यह है कि इस दूरी के बीच में करीब 5-6 स्थानों पर यह नाला प्राइवेट लैंड पर बह रहा है। वर्तमान में यह नाला करीब 10 से 25 फीट की गहराई में बह रहा है।

राजस्थान के उपमुख्य मन्त्री अशोक गिरी ने प्रहिल्ला एवं रावतदा विमान के उतराई का शुभचरु एवं कोटपूजा-बहोरोड जिले में स. २४.०५ लाखों की १ हिल्लिक कोटी हेतु उपमुख्य अग्रेणी में सर्वप्रथम निर्माण विधान / राज्य सरकार/केन्द्र सरकार के अध्यक्षता / केंद्रपीठा लोकार्पण करीए एवं पूरे राजस्थान/राष्ट्रिय/देशव्यापी में पर्यटकों आगुनी संबर्धन, जो कि राजस्थान सरकार के उपमुख्य अग्रेणी के संवेदनको के समकक्ष हो, से निर्वाचित पुराने में ई-प्रचारको एवं विज्ञापितो अभिनयितो की जाती है। लिखित से सम्बंधित विधान DIPR की वेब साईट www.diprone.org, www.sppr.raj.nic.in, <http://eproc.rajasthan.gov.in> व विमानगीय वेब साईट <http://rajsvastayla.nic.in> व पर खोज जा सकता है।

UBN:- 1. NRH256W6SOB0700 2. NRH256W6SOB0701
वीआरसीआर सी/11794/2025

अशिषाणी अभिनयत्ता

ई-निविदा सूचना

326 दिनांक 04.12.2025 द्वारा ग्राम पंचायत **दुर्जनियावास** में निर्माण कार्य हेतु राजस्थान लोक उपापन में परदर्शिता अधिनियम 2012 एवं 2013 के नियमों के तहत एवं राजस्थान पंचायती राज नियम 1996 के नियमों 181 के तहत पंचायती राज विभाग, सार्वजनिक निर्माण विभाग, जल संसाधन विभाग, जन स्वास्थ्य अभियांत्रिकी विभाग, एवं राज्य सरकार के अधिकृत संगठनों में पंजीकृत सक्षम श्रेणी डी-श्रेणी या उच्च श्रेणी में रजिस्ट्रेशन संवेदकों से खुली निविदा के माध्यम से (डिफेक्ट लाइबिलिटी प्रिरीयुड को वर्ष) मुहुरबन्द निविदा आमंत्रित की जाती है। जिनके NIB Code- PFG2526A0049 and UBN is PFG2526WSRC00140 है। निविदा सूचना की शर्त वेब पोर्टल <http://sppp.rajasthan.gov.in> पर भी देखी जा सकती है

प्रशासक	ग्राम विकास अधिकारी
ग्राम पंचायत दुर्जनियावास	ग्राम पंचायत दुर्जनियावास
पं.स. झोटावाडा, जयपुर	पं.स. झोटावाडा, जयपुर

“जल ही जीवन है”	कार्यालय अधिशाषी अभियन्ता जन स्वास्थ्य अभियांत्रिकी विभाग खण्ड मलपुरा जल - खात सक्षिप्त के घर, सदरपुर रोड जयदया शिवम केम्प, मलपुरा विला रोड Mobile No. 8279108410E-Mail ID: eemal.tond@rajasthan.gov.in
क्रमांक: अ.अ./ जन रवा./तास/2025-26/6622-32	दिनांक: 27/11/2025

[illegible]

क्र.	कार्य का नाम	सेवेक की श्रेणी	डिप्लोम लाइसेन्सी उम्मीद	UBN No.
1.	ONE TIME RENOVATION OF ADMINISTRATION BUILDING AT ROHS UNIVERSITY UNDER PWD SUB DN-1st SMS HOSPITAL JAIPUR (Painting work)	"P- I" (PAINTING)	अनुसंगमुनुर	PWD2526WSOB 18077
2.	ONE TIME RENOVATION OF ADMINISTRATION BUILDING AT ROHS UNIVERSITY UNDER PWD SUB DN-1st SMS HOSPITAL JAIPUR (Civil work)	"C" (Civil)	अनुसंगमुनुर	PWD2526WSOB 18078
3.	ONE TIME RENOVATION OF ADMINISTRATION BUILDING AT ROHS UNIVERSITY UNDER PWD SUB DN-1st SMS HOSPITAL JAIPUR (SANITARY work)	"S- I" (SANITARY)	अनुसंगमुनुर	PWD2526WSOB 18079

हेतु समुच्चय अंतर्गत दोष निवारण एवं सभी सुधार डिप्लोम लाइसेन्सी (बीडीए) सहित आ.नि.वि. में उपयुक्त श्रेणी (डिप्लोमहोल्डर) में पंजीकृत सेवेक एवं सेवेक जो कि केन्द्रीय लोक निर्माण विभाग, आरक्षक एक्स ड्यू संचार देवे या अन्य उच्च सरकारी/केन्द्रीय सरकार के डिप्लोम संरक्षकों जो कि राजस्थान सरकार के एवं/अथवा ए श्रेणी के सेवेक के समक्ष हो, वे निम्नलिखित परियोजना में ई-टेंडरिंग प्रॉ. या द्वारा विविधवार आमंत्रित की जाते हैं। विविध से सम्बंधित विवरण निम्नलिखित वेबसाइट www.dipronline.org, www.epros.rajasthan.gov.in, <http://www.pwd.rajasthan.gov.in> एवं <http://sppp.cajasthan.gov.in> पर देख जा सकता है।

वीआईपीआर/सी/11923/2025

अधिशारी अभिव्यक्ति

[illegible]

आपति Online सम्मिति करे, अन्यथा आपति प्रस्तुत नही करे की दशा में उक्त भूखण्ड की नियमानुसार कार्यवाही कर दी जावेगी।

य नगर परिषद,दौसा (राजस्थान)

ई-निविदा सूचना /2025

दिनांक 02.12.2025

प के अनर्गत निम्नालिखित कार्य करवाये जाने हेतु कार्यालय नगर परिषद दौसा एवं इस कार्यालय शासन विभाग) में पंजीकृत संवेदकों के अलावा अन्य विभाग के संवेदकों ए व एए श्रेणी में पंजीकृत Rule 334 के संवेधान II के अनुसार) निविदाएं आमन्त्रित की जाती है। निविदा फार्म ऑनलाइन [e.in](#) से Download/Upload की जा सकती है :-

Download/ Upload	प्रोसेसिंग शुल्क, निविदा शुल्क एवं घोरोहर राशि	ऑनलाईन निविदा की बिड खोलने की दिनांक व समय	UBN No.
निविदा समय	मौलिक रूप में जमा कराने की दिनांक व समय		
2025 को एम तक	12.12.2025 11.00 एएम तक	12.12.2025 दोपहर 2.00 बजे पश्चात्।	DLB2526WSOB25914

आयुक्त
नगर परिषद, दौसा



जय नारायण व्यास विश्वविद्यालय जोधपुर के वनस्पति विज्ञान विभाग (यूजीसी-सीएस) की अंतरराष्ट्रीय संगोष्ठी

पौधों में विद्यमान होती हैं जीवन, चेतना और संवेदनाएं : बागडे

महानगर टाइम्स संवाददाता

जयपुर। राज्यपाल एवं कुलाधिपति हरिभाऊ बागडे ने कहा कि आधुनिक वैज्ञानिक अनुसंधान तभी पूर्णता प्राप्त करेगा जब वह भारतीय ज्ञान परंपरा और प्राचीन वैज्ञानिक अवधारणाओं के साथ समन्वित रूप से आगे बढ़े। उन्होंने कहा कि कोशिकीय एवं आणविक जीवविज्ञान के क्षेत्र में प्राचीन भारतीय वैज्ञानिक दृष्टि और आधुनिक शोध की सम्मिलित दिशा नवाचार तथा मानव कल्याण के नए आयाम प्रस्तुत कर सकती है। बागडे गुरुवार को मारवाड़ इंटरनेशनल

सेंटर, जोधपुर में जय नारायण व्यास विश्वविद्यालय जोधपुर के वनस्पति विज्ञान विभाग (यूजीसी-सीएस) द्वारा 'रिसेंट इनोवेशंस इन सेल्यूलर एंड मोलिक्यूलर बायोलॉजी : इमर्जिंग इनसाइट्स एंड एप्लीकेशन' विषय पर आयोजित अंतरराष्ट्रीय संगोष्ठी को संबोधित कर रहे थे।

राज्यपाल ने कहा कि पेड़-पौधे संवेदनशील जीव हैं, वे ताप, आद्रता, प्रकाश, रोग तथा पर्यावरणीय परिस्थितियों के प्रति प्रतिक्रिया करते हैं। उन्होंने कहा कि पौधों में जीवन, चेतना और संवेदनाएं विद्यमान होती हैं तथा वे विभिन्न परिस्थितियों के अनुरूप



वैज्ञानिक ढंग से कार्य करते हैं। उदाहरण प्रस्तुत करते हुए उन्होंने कहा कि वृक्ष अपनी जड़ों द्वारा जल ग्रहण करते हैं और रोग होने पर जड़ों में औषधि के प्रयोग से उपचार संभव

होता है, जो उनकी संवेदनात्मक एवं जीववैज्ञानिक संरचना का स्पष्ट संकेत है।

राज्यपाल ने वैदिक काल से भारत में वनस्पति विज्ञान की उन्नत

परंपरा का उल्लेख करते हुए महर्षि पाराशर के 'वृक्ष आयुर्वेद' का संदर्भ दिया। उन्होंने कहा कि प्रोटोप्लाज्म, कोशिका झिल्ली तथा ऊर्जा निर्माण के तत्वों का वर्णन प्राचीन भारतीय

ग्रंथों में मिलता है, जिनकी वैज्ञानिक पुष्टि सैकड़ों वर्ष बाद आधुनिक विज्ञान ने की। यह भारतीय वैज्ञानिक विरासत के गहन अध्ययन की आवश्यकता को सिद्ध करता है। उन्होंने कहा कि डीएनए, आरएनए, प्रोटीन संरचना एवं आणविक तकनीकों के वर्तमान शोध में भारतीय पारंपरिक वनस्पति व्याख्या उपयोगी आधार प्रदान कर सकती है। उन्होंने वैज्ञानिक समुदाय से आग्रह किया कि वे भारतीय ज्ञान परंपरा और आधुनिक तकनीक के समन्वित अध्ययन के लिए अनुसंधान-आधारित शैक्षणिक ढांचा विकसित करें। उन्होंने प्रस्ताव रखा

शोध के मूल्यों को समाजहित से जोड़ने का आग्रह

राज्यपाल ने पर्यावरणीय परिवर्तन, ऊर्जा संकट और जैविक विविधता संरक्षण की चुनौतियों का उल्लेख करते हुए कहा कि इन समस्याओं के समाधान में कोशिकीय एवं आणविक जीवविज्ञान का महत्वपूर्ण योगदान हो सकता है। उन्होंने वैज्ञानिकों एवं शोधकर्ताओं से आग्रह किया कि वे भविष्यगत आवश्यकताओं को दृष्टिगत रखते हुए शोध के मूल्यों को समाजहित और प्रकृति संरक्षण के साथ जोड़ें।

नई शिक्षा नीति से संबंधित विशेष समीक्षा बैठक

राज्यपाल हरिभाऊ बागडे ने विश्वविद्यालय में उच्च शिक्षा गुणवत्ता एवं नई शिक्षा नीति के क्रियान्वयन पर विशेष समीक्षा बैठक की अध्यक्षता की। उन्होंने कक्षाओं में विद्यार्थियों की उपस्थिति को अनिवार्य बनाने तथा आने-जाने दोनों समय उपस्थिति दर्ज कराने के निर्देश दिए। साथ ही नई शिक्षा नीति को समग्रबद्ध रूप से लागू करने तथा भारतीय ज्ञान परंपरा और प्राकृतिक खेती जैसे नवाचारों को व्यावहारिक शिक्षण मॉडल के रूप में विकसित करने पर बल दिया। उन्होंने विश्वविद्यालय द्वारा गोद लिए गए गांवों में इन मॉडलों को प्रोत्साहित करने की पहल की सराहना की।

कि विवि के पादप विज्ञान विभाग में आणविक अध्ययन का एकीकृत प्राचीन वनस्पति शोध व आधुनिक शोध कार्यक्रम शुरू किया जाए।

प्रवासी राजस्थानी दिवस-2025 में ऊर्जा क्षेत्र के लिए विशेष सत्र का आयोजन

नीतियों और कार्यक्रमों पर किया जाएगा सार्थक संवाद

■ सत्र में रिन्यूएबल एनर्जी इंटीग्रेशन में बैटरी एनर्जी स्टोरेज सिस्टम की बढ़ती भूमिका पर होगी चर्चा

महानगर टाइम्स संवाददाता

जयपुर। रिन्यूएबल एनर्जी उत्पादन के मामले में राजस्थान देश के अग्रणी राज्यों में है और इस क्षेत्र में यहां बड़े स्तर पर निवेश भी आ रहा है। इसी को दृष्टिगत रखते हुए मुख्यमंत्री भजनलाल शर्मा की पहल पर जयपुर में 10 दिसंबर को होने जा रहे प्रवासी राजस्थानी दिवस-2025 में ऊर्जा क्षेत्र पर विशेष सत्र का आयोजन किया जाएगा।

पॉलिसी टू प्रैक्टिस - 'द इवोल्विंग रोल ऑफ बैटरी एनर्जी स्टोरेज सिस्टम इन रिन्यूएबल एनर्जी इंटीग्रेशन' विषय पर आयोजित इस सत्र में रिन्यूएबल

ऊर्जा क्षेत्र में सामने आएं नए अवसर और चुनौतियां

इसी सत्र में भारत में ऊर्जा क्षेत्र की प्रमुख नियामक और राजकीय संस्थाओं के वरिष्ठ अधिकारी भी शामिल होंगे। इनमें इंडियन रिन्यूएबल एनर्जी डवलपमेंट एजेंसी के सीएमडी प्रदीप कुमार दास, पावर ग्रिड कॉर्पोरेशन ऑफ इंडिया लिमिटेड के सीएमडी आर.के. त्यागी और सेंट्रल इलेक्ट्रिसिटी अथॉरिटी इंडिया के चेयरमैन घनश्याम प्रसाद शामिल हैं। इनके साथ ही टाटा पावर के एमडी डॉ. प्रवीर सिन्हा और इंटरनेशनल सोलर अलायंस के डायरेक्टर जनरल अशीष खन्ना भी चर्चा में शामिल होंगे। प्रवासी राजस्थानी दिवस के इस विशेष सत्र के दौरान होने वाली चर्चा ऊर्जा क्षेत्र में नए अवसरों और चुनौतियों को सामने लाएगी और विशेषज्ञों का अनुभव इस क्षेत्र में भविष्य की रणनीति बनाने में सहायता करेगा।

एनर्जी में बैटरी एनर्जी स्टोरेज सिस्टम की बढ़ती भूमिका और बदलावों पर

विचार-विमर्श किया जाएगा। राजस्थान रिन्यूएबल एनर्जी में अग्रणी राज्य के रूप में उभर रहा है और भारत क्लीन एनर्जी की ओर तेजी से बढ़ रहा है। ऐसे में बदलते समय के अनुरूप सरकारी नीतियों, प्रौद्योगिकी और उद्योग के बीच सामंजस्य आवश्यक है। इस महत्वपूर्ण विषय पर चर्चा के लिए विशेष सत्र में ऊर्जा क्षेत्र से जुड़े विभिन्न विषयों के विशेषज्ञ उपस्थित रहेंगे। रिन्यूएबल एनर्जी डवलपमेंट और इनोवेशन पर रिन्यू गावर लिमिटेड के चेयरमैन सुमंत सिन्हा, सेरेनटिका रिन्यूएबल्स के सीईओ अक्षय हीरानंदानी और बुकफील्ड रिन्यूएबल्स के सीईओ सुमन कुमार अपने विचार व्यक्त करेंगे। इन विशेषज्ञों ने रिन्यूएबल एनर्जी प्रोजेक्ट्स को आगे बढ़ाने और आधुनिक तकनीक को इसके साथ जोड़ने में अहम भूमिका निभाई है।

आरएसी तीसरी बटालियन बीकानेर की शारीरिक दक्षता परीक्षा 9 को

महानगर टाइम्स संवाददाता

जयपुर। आरएसी तीसरी बटालियन बीकानेर की कांस्टेबल भर्ती-2025 परीक्षा के पात्र अभ्यर्थियों की शारीरिक दक्षता एवं मापतौल परीक्षा का आयोजन 9 दिसंबर को सुबह 5 बजे से स्वामी केशवानंद राजस्थान कृषि विश्वविद्यालय श्रीगंगानगर रोड बीकानेर में किया जाएगा।

तीसरी बटालियन आरएसी बीकानेर के कमांडेंट ने बताया कि परीक्षा के पात्र अभ्यर्थी अपना प्रवेश पत्र <https://recruitment2.rajasthan.gov.in/> वेबसाइट से डाउनलोड कर विज्ञापित के अनुसार मूल प्रमाण पत्रों व उनकी स्व-प्रमाणित प्रति और राजकीय चिकित्सक द्वारा जारी आरोग्य प्रमाण पत्र के साथ शारीरिक दक्षता एवं मापतौल परीक्षा में सम्मिलित होंगे।

मुख्य आयुक्त के निर्देश पर वाणिज्यिक कर विभाग ने कार्रवाई को दिया अंजाम

14 वाहनों को विधिवत किया गया निरुद्ध

महानगर टाइम्स संवाददाता

जयपुर। मुख्य आयुक्त राज्य कर कुमार पाल गौतम के परिवहन जांच संबंधी निर्देशों पर वाणिज्यिक कर विभाग की स्टेट जीएसटी प्रवर्तन शाखा ने बड़ी कार्रवाई कर लगभग 15 दिनों तक गोपनीय तरीके से राष्ट्रीय राजमार्गों पर संचालित होटल, रेस्टोरेंट और ढाबों पर यात्री के रूप में ठहरकर कर चोरी में संलग्न वाहनों के बारे में आसूचना एकत्र की। साथ ही मुखबिर तंत्र को भी सक्रिय किया। कुमार पाल गौतम ने बताया कि जीएसटी पोर्टल और ह्यूमन इंटेलिजेंस के आधार पर यह कार्रवाई की गई। इसके परिणामस्वरूप मार्बल एवं ग्रेनाइट, लैड स्कैप, परचून, ब्रास मेटल और सुपारी से लदे हुए कुल 14 वाहनों को विधिवत निरुद्ध किया गया। इन वाहनों में जिन फर्मों के बिल लगाए गए थे, वे सभी विभागीय जांच में अस्तित्वहीन और बोगस पाई गईं। उन्होंने आगे बताया कि परचून के नाम पर ब्रास मेटल स्कैप बिना विधिक दस्तावेजों के दिल्ली से गुजरात भेजा जा रहा था। इसी प्रकार कर्नाटक से सुपारी के दस्तावेजों के आधार पर नागपुर भेजे जाने की योजना थी, लेकिन सुपारी से लदा वाहन नागपुर की बजाय दिल्ली की ओर जा रहा था, जिसे सवाईमाधोपुर के निकट विभाग की टीम ने निरुद्ध किया। विभाग द्वारा इन सभी प्रकरणों में गहनता से विश्लेषण किया जा रहा है, ताकि पता लगाया जा सके कि किन संगठित गिरोहों द्वारा बिना उचित विधिक दस्तावेजों और बिना कर चुकाए मूल्यवान माल का परिवहन कर राजस्व को नुकसान पहुंचाया जा रहा है। अब विभाग द्वारा जब्त किए गए वाहनों में लदे माल का भौतिक सत्यापन और मूल्यांकन किया जाएगा और नियमानुसार कर एवं शांति वसूली जाएगी। कुमार पाल गौतम के निर्देशों के तहत आगे भी इंटेलीजेंस आधारित परिवहन जांच कार्रवाई जारी रहेगी।

शराब की दुकानों पर लगे विज्ञापन होर्डिंग हटेंगे

■ दुकानों पर लगानी होगी रेट लिस्ट

महानगर टाइम्स संवाददाता

जयपुर। प्रदेश में आबकारी विभाग के तहत चल रही शराब की दुकानों पर लगे होर्डिंग, विज्ञापन आदि हटाए जाएंगे। इसके साथ ही इन दुकानों को उनके यहां बिक रही शराब की खुदरा दरों की रेट लिस्ट ऐसे स्थान पर लगानी होगी, जहां उसे सब देख सकें।

आबकारी विभाग ने इस बारे में जिला आबकारी अधिकारियों को जारी आदेश में कहा है कि विभाग के तहत स्वीकृत दुकानों पर विज्ञापन और होर्डिंग नहीं लगाए जाने के नियमों का पालन करते हुए सभी दुकानों से विज्ञापन और होर्डिंग हटाए जाएं। विभाग की ओर से इस बारे में पहले भी निर्देश जारी किए जा चुके हैं। अब इन आदेशों की सख्ती से पालना की जाए। इसके साथ ही दुकानों पर बिक रही शराब की अधिकतम खुदरा मूल्य यानी एमआरपी की रेट लिस्ट भी लगानी होगी। यह रेट लिस्ट दुकान में ऐसे स्थान पर लगानी होगी, जहां से इसे सब देख सकें।

गौरतलब है कि प्रदेश में शराब की ज्यादातर दुकानों पर शराब की कंपनियों के बड़े विज्ञापन लगे नजर आते हैं, जो एक तरह से शराब का प्रचार है, जबकि नियमानुसार शराब का प्रचार नहीं किया जा सकता है। इसी तरह रेट लिस्ट भी नहीं लगाई जाती है और इसके चलते कीमत को लेकर अक्सर विवाद की स्थिति बन जाती है।

MARUTI SUZUKI

NEXA

UNMISSABLE. UNMATCHED.

Grand year-end offers on the **GRAND VITARA.**

**NOW AT ₹ 9 999-
₹ 8 999 PER MONTH**

**EFFECTIVE PRICE OF
₹ 9.49 LAKH***



GRAND VITARA



R17 MACHINED ALLOY WHEELS



AUTO PURIFY WITH PM2.5 DISPLAY



8-WAY DRIVER POWERED SEAT



EV MODE



6 AIRBAGS AS STANDARD



3 YEARS + 2 YEARS COMPLIMENTARY



SCAN TO CONNECT TO
A SHOWROOM NEAR YOU



E-BOOK TODAY @
WWW.NEXAEXPERIENCE.COM

Contact us at
1800-200-6392
1800-102-6392

T&C available at your nearest dealership. Creative visualization. Images used are for illustration purposes only. For details on safety features (including airbags), refer owner's manual. NEXA dealers exclusively provide all offers, which vary by model and variant. Offers are subject to availability of stock. *Ex. showroom Price of ₹ 10.77 lakh, Consumer Offer (-) ₹ 50 000, Upgrade Offer (-) ₹ 43 500, Exchange Offer (-) ₹ 30 000, Rural Offer (-) ₹ 4 100 = ₹ 9.49 lakh. The actual effective price mentioned may vary based on the customer's eligibility, profile, and applicable offers at the time of purchase. Offer valid on Grand Vitara Sigma Variant. Maruti Suzuki may withdraw offers without notice. Offer valid till limited period. Features and accessories shown can vary by variant. *EMI @ Rs 8 999* is a scheme illustration for upgrade from Brezza to Grand Vitara Sigma variant. Balloon Finance EMI is calculated @ 9.5% rate of interest; Balloon EMI is 30% of the total loan amount and loan tenure of 5 years. Balloon Finance Scheme provided by select financiers. **Finance is at the sole discretion of financier and subject to customer profile. *This extended warranty is applicable for Delta+, Zeta, Zeta+, Alpha+ & Alpha+ variants except CNG variants of Grand Vitara.